

Havnar leksikon:

Bilstøðin Bil

Bilstøðin Bil í Liðagøtu 20. juli 1965. Fimm hýrúvognar eru uttan fyri støðina, fyra Ford Taunus og ein Rambler Classic.

Í sama húsi er handilin Ure-Guld-Sølv hjá ursmiðinum Lauritsen, seinni Martin Haasen. Eisini sæst møbilhandilin hjá Holger Jensen.

Í bløðunum stóð í 1960 at lesa, at teir triggir Alexander Dalfoss, Dion Splidt og Hans Andreas Davidsen (Hassadi) høvdu stovnað bilstøðina Bil í Liðagøtu. Frá 1960 og fram til 1978 helt Bil til her í Liðagøtu, tá støðin flutti niðan í nýggja bygning í Gandalí.

Í 1996 flutti støðin, sum nakað áðrenn var lögð saman við bilstøðini Mini

Taxi, alt sítt virkseimi út á Farstøðina á Eystaru bryggju. Samanlagda støðin fekk navnið Bil-Mini Taxi.

Annars bleiv bilstøðin Bil av fyrstantíð stovnað fyrst í 50-unum av Hans Mellemgaard og øðrum bilfórarum. Tá helt støðin til í N. Finsensgøtu.

Um onkur av lesarum okkara hevur okkurt at viðmerkja í samband við hesa myndina, eru hann ella hon vælkomin at seta seg í samband við Birgar Johannessen á telefon 314647 ella 214647.

Myndaeigari:
Føroya Fornminnisavni

**Fyri 20 árum síðan:**

Her er ein 20 ára gomul lýsing hjá frisørsalongini »Salong Tóta« í Havn. Á myndini eru systkini Magnus og Mai-Britt Berg. Hárfriðkarar vóru Bodil og Petra.

Kelda: Myndablaðið Nú 1985

HJÁLP TIL AT FESTA HUGSAN Á BLAÐ

Føðingardagar · Starvsdagar · Minningarorð

Fært tú ikki tikið teg saman?

Hugsar tú um at seta eina heilsan í blaðið í sambandi við onkran merkisdag í familjuni ella hjá arbeiðsfeløgum. Her verður eitt nú hugsað um rundar dagar, føðingardagar, gullbrúðleyp, starvssetanir, jubileum á arbeiðsplássinum o.s.v.

Set teg í samband við okkum. Um vit fáa nøkur stikkorð, so kunna vit í felag skriva greinina, sum verður meira áhugaverd at lesa, tá ið tit senda okkum eina mynd við. Tað sama kann gerast í samband við minningarorð.

Sosialurin

"Nøvn í vikuni"
Tel. 341800 / 216135
Teldupost: maggi@sosialurin.fo

Lesið **Sosialin** -so eru tit við!